

DISKORS TAL-WISQ REV. MONS. E. COLEIRO  
NHAR L-GHOTI TAD-D. LITT. (HONORIS CAUSA)  
MILL-UNIVERSITA TA' MALTA LIL DR. A. CREMONA

(Traduzzjoni mill-Latin ta' DUN KARM SANT)

JEKK qatt fraht u hdimt minnqalbi, Sinjuri Semmiegha, kull meta s-Senat u l-Kunsill Ġenerali ta' din l-Università qabbduni inqieghed quddiemkom il-virtujiet ta' nies maghrufa fin-nazzjon hi tabilhaqq din tal-lum meta mhux biss sa nitkellem minn dan il-bniedem u l-virtujiet tieghu, imma mill-glorja ta' art twelidna, jigifieri, mill-gieh li ghandu jkollu lsien artna, il-gieh, iż-żina u l-qawwa taghha.

Jekk hawn xi haga minnawl id-dinja li tqieghed in-nazzjon fuq taghha u taghžilha bla ma tħalliha tinbala' jew tinqered min-nazzjonijiet ohra, din hija tabilhaqq ilsienha. Lilu ghandhom it-twajib jharsu, nies is-sewwa l-quddiem imexxu u t-twajib jhobbu. Min hu dak il-gens li ma jhossx idoqq helu f'widnejh ilsienu? Min ma jteghaxxaqx jisma' lsienu iktar minnohrajn?

Illum inressaq quddiemkom bniedem li gejm inn dik il-qatgha ta' nies li swew bil-bosta biex sebbhu fuq li sebbhu lil arthom bil-qawwa ta' dehenhom, bil-gmiel ta' kliemhom, bis-sahha ta' kitbiethom.

Anton Cremona tweled tmenin sena ilu f'Ghawdex; ghadda xi zmien Tunes. Missieru kien in-Nutar Felic Cremona arkivista; kien maghruf sewwa fost niesu għall-ġibda li kellu għal-Ligi. Miet meta, ibnu bil-kemm kellu tlett snin. Zijuh, l-Avukat Akille, gabru mieghu. Imkennen fi hdanu u mdawwar b'imhabbtu t-tfajjel kiber u ghadda tfulitu fis-snajja tal-gieh. L-ewwel studji tieghu ghamilhom fl-iskejjel ta' Tunes; kien għadu tifel rega' gie Malta u mar jistudja fil-Kulleġġ imsemmi tal-Gizwiti l-Belt ta' Ghawdex; skola b'kultura Taljana mohjija bl-għaqal tal-post. Imbagħad insibuh fis-Seminarju ta' Malta qalb kultura Latina u surmastrijiet maghrufa; hawn qalbu tkebbset u tteġġet għall-hwejjeg kbar.

Għalkemm kellu jahdem ta' skrivan biex ighin lil ohtu u'kommu meta kemm kemm ma kienx għadu tifel, il-Muza serqitu helu helu lejn hidmietha; l-ewwel snin ta' żoghżitu ghaddiehom jistudja l-letteratura Taljana; iżda gara li meta kellu tletin sena, b'fejda għalina lkoll u għalih, iltaqa' ma' l-aqwa poeta ta' dik il-habta, l-kittieb Guzè Muscat Azzopardi; taht it-tmexxija għaqlija u meqjusa tieghu ssahhar mill-kobor, il-gmiel, is-sbuhija ta' l-oġhla glorja, u ta' ruhu bil-qawwa tieghu kollha għall-istudju ta' lsien art twelidu.

U x'qasam infetah quddiemu! Jekk qatt xi hadd hela hajtu kollha għall-istudju ta' lsien art twelidu kien hu. Haddem żewġ xorta ta' poezija: Lirika u drammatika. Il-qawwa tal-ġenju li dehret fihom ma swietx bil-ftit



biex kabbret u ghaniet il-kitba Maltija.

Tana żewġ kotba ta' poeżija lirika: *Weraq mar-Riħ* u l-iehor *Ward u Riħan*, dan ta' l-aħhar fih proża u poeżija. Kiteb ghana helu lill-ħbieb; xi ċajta magħhom; jonkella jfisser l-hena tieghu jew jiftah qalbu; fil-mewġ tal-hajja dar lejn id-dar u mhabbet ommu. Tana wkoll deskrizzjonijiet sbieh tal-hlewwa ta' pajjiżna u beka bi dmugh qarsa x-xorti tal-bniedem u d-destin. Il-poeżiji kollha jserrhu bil-faraġ u tħajjir tagħhom; kollha herġin b'qawwa mill-qiegh ta' qalbu u ruħu. Għalhekk il-poeta tagħna jista' jiqies bhala wiehed fost l-aħjar lirici tal-gens tagħna. Il-ghana tieghu ghandu s-safa tas-susan; il-misthija tal-warda; ir-rażna tal-vjola. Għmielhom hiereġ minnhom infushom; mhux għmiel barrani; dejjem poeta ġenwin; poeta li ghandu x'jaġti xi haġa minntieghu.

Bħallikieku mikdud biex jilhaq gieh oghla kiteb żewġ drammi: *Il-Fidwa tal-Bdiewa* u *l-Ecce Homo*. Ta' min ifaħhar il-hila kbira u s-sengħa liema bħalha u t-tqanqil il-qalb li jhegġeg ħlub min jismagħhom. Haddiehor jista' jfaħhar il-qawwa tagħhom, ohrajn id-dinjità tagħhom, jonkella jitghaxxqu bil-qawwa tad-dehen li waslet biex tinfed il-ħlub u tgharrex id-drawwiet tal-bniedem.

Fihom dawn l-opri l-irfinar u l-qies; u għandhom sens ta' kultura u grazzja; fihom jiġbru l-għmiel, in-nobiltà, u l-irqim tal-kelma.

Meta l-poeta tagħna kien imxieghel f'dawn l-opri, mill-pinna tieghu bdew herġin xogħlijiet oħra ta' proża: studji storici, novelli, studji grammatikali u sugġetti oħra bl-Ingliż, bit-Tajjan jew bil-Malti.

Kiteb fuq l-għaqdiet tal-kitba Maltija; il-Graġja ta' l-Ilsien Malti minn twelidu sallum; fassal il-graġja ta' l-istudju ta' l-Gharbi fil-gzejjertagħna; tkellem fuq l-Ospizju u l-Isptar tal-Furjana; fittex u fela l-istudji xjentifici ta' Napuljun Tagliaferro li hafna minna jafuh Rettur Manifiku ta' din l-Università; kiteb fuq il-hajja u l-hidma ta' M.A. Vassalli u l-filologija ta' A. Preca.

Bħallikieku dan ma kienx biżżejjed tkellem f'hafna kitbiet l-iktar bl-Ingliż fuq is-snaġja, l-folklore u d-drawwiet qodma tal-poplu Malti.

F'dawn l-opri kollha ssib is-sengħa tal-kitba fl-aqwa tagħha imsieħba mal-benna tal-kelma u l-gherf hiereġ mill-istudju. Huwa għarbel sewwa d-dokumenti li minnhom ha t-tagħrif tal-graġja bi studju u għaqal kbir; f'kitbietu ma ssibx haġa oħra għajr il-verità ġenwina.

Imma l-hidma li għaddiet 'il dawn kollha hi dik li għandha x'taqsam mal-istorja, il-filologija u l-grammatka ta' l-Ilsien Malti. Hadem fuq li hadem, u haddem saħħtu. Minn hawn il-hegġa li biha habrek kemm felah biex il-ħbieb tal-Malti, ilsien art twelidhom, jiktub sewwa u b'sengħa aħjar.

Kiteb sitt kotba fuq dan is-sugġett; fuq id-diffikultajiet tal-kitba bile-Malti, fuq is-safa tieghu, it-tielet fuq l-ortografija u l-grammatka; ir-raba'



fuq is-sengha letterarja tal-Malti, u fl-ahhar, iżda mhux l-inqas, żewġ kotba oħra fuq is-sengha tal-Kitba Maltija. ]

Dawn il-Kotba jinsabu f'idejn kullhadd; biżżejjed dawn biex juri x'ha-det minnhom il-letteratura Maltija. ] Tistagħgeb kemm stagħna llsien art twelidna. Hafna kliem iġġedded, kliem iehor inholoq; iehor tqajjem u iehor kiseb tifsira għida. Mhux biss għanieh iżda wkoll żejnu, għaliex dejjem fittex bi studju l-għazla tal-kelma u tlaqqigh sewwa tal-kliem. ]

Meta nqisu u niżnu dan kollu ma nistgħux ma nifirhulikx u ma nilq-ghukx. ] Lilek is-Senat u l-Kunsill Generali ta' din l-Università jistqarr den li tkun imsieheb magħhom u jiddikjarawk Duttur tal-Letteratura *honoris causa*. ]

F'dawn l-ahhar jiem bhala hbiebek frahniek imhabba l-gheluq ta' tme-nin sena minntwelidek. ] Jixraq għalhekk issa li l-Università tagħna tkellel u zżejjen is-snin tiegħek mimlija sahha u hajja bir-rand u taqsam miegħek il-ferh tiegħek. ]

Nifirhulek ilkoll! B'hidmietek u kitbietek inti waqqaft monument għal dejjem. Ma qalx hazin, kif ighid Tullius, Alessandru. Kien xortih tajba Akilli li sab 'il Omeru jxandarlu l-qawwa tiegħu; li kieku ma kinetx l-Ilijadi l-istess qabar li difen għismu kien jidfinlu ismu. ] Is-saltna ta' l-arti u l-gherf biss ma tafx tmiem. ]

Haddiehor iwaqqaf xbihat; oħrajn ipittru l-kwadri; jonkella jtellghu monumenti biex jahirbu l-madmad ta' l-insija u l-mewt. ] Inti ma tehtieg xejn minn dan. ] X-xbiha u s-sura ta' ruhek għal dejjem f'kitbietek u jibqgħu hemm sakemm hutna l-Maltin jibqgħu jllissnu llsienhom. ]

Din il-lawrja li bis-sollenità kollha qegħdin intuk quddiem il-kbarat tan-nazzjon hi l-ghelm ta' l-ghaxxa tagħna meta nistqarruk cittadin, huna, sehibna, zina u gieħ ta' l-Università tagħna. ]

Tmenin sena għadde minnfuqek! Ma tkunx din il-quċcata! J'Alla għadd ta' snin oħra jingħata lilek; snin jekk qatt jista' jkun isbah u oghnaminn dawk ta' qabel! Din hi x-xewqa tagħna lkoll migbura hawnhekk. ]